



நெல்வூக்கான ஊக்கத் தொகை உயர்வு! சட்டப்பேரவையில் அமைச்சர் எம்.ஆர். கே. பன்னீர் செல்வம் பதிவுரை... 12 ஆம் பக்கத்தொடர்ச்சி

கரும்புப் பயிருக்கு இடையில் உளுந்து, பச்சைப்பயறு போன்ற பயறுவகைப்பயிர்களை ஊடுபயிராக சாகுபடி செய்வதினால் மண் வளம் பெறுவதுடன், விவசாயிகளுக்குக் கூடுதல் வருமானமும் கிடைக்கும். இதனை ஊக்குவிக்கும் வகையில் 2024-2025 ஆம் ஆண்டில், கடனூர், விழுப்புரம், கள்ளக்குறிச்சி, திருவண்ணாமலை, சேலம், நாமக்கல், தருமபுரி, ஈரோடு, பெரம்பலூர், அரியலூர் ஆகிய புத்து மாவட்டங்களில், பயறுவகை விதைகள், உயிர் உரங்கள், நுண்ணுாட்ட உரக்கலவைகள், கரும்பிற்கு மண் அமைத்தல் உள்ளிட்ட இனாங்களுக்கு ஏக்கருக்கு 3 ஆயிரத்து 600 ரூபாய் மானியமாக 400 செயல்விளக்கத் திட்டங்கள் அமைத்திட 72 இலட்சம் ரூபாய் ஒதுக்கீடு செய்யப்படும்.

15. இராணிப்பேட்டை மாவட்டம், நவ்லாக் அரசு தென்னை நூற்றுப்பண்ணையில் உற்பத்தி செய்யப்படும் தென்னங் கண்ணெய் பாதுகாக்க 50 இலட்சம் ரூபாய் செலவில் பாதுகாப்பு வசதிகள் உள் ளிட்ட கடமைப்புகள் ஏற்படுத்தப்படும்.

16.பயிர்களைத் தாக்கும் பூச்சி, நோய்களை முன்கூட்டியே கண்டறிந்து அவைகளை கட்டுப்படுத்துவது குறித்த விழிப்புணர்வை விவசாயிகளிடம் ஏற்படுத்திட பூச்சி, நோய் விழிப்புணர்வு வழிகாட்டி (Pest & Disease Calendar) 50 இலட்சம் ரூபாய் நிதி ஒதுக்கீட்டில், ஒரு இலட்சம் விவசாயிகளுக்கு வழங்கப்படும்.

காலநிலை மாற்றங்களினால் ஏற்படும் பல்வேறு புதிய பூச்சி, நோய்த் தாக்குதலினால் சாகுபடி செய்யப்படும் பயிர்களில் ஏற்படும் மகசூல் இழப்பினைத் தவிர்க்கும் பொருட்டு, பூச்சி, நோய்த் தாக்குதல் அறிகுறிகளை ஆரம்ப நிலையிலேயே கண்டறிந்து, அவைகளை கட்டுப்படுத்தி ஏதுவாக 2024-2025 ஆம் ஆண்டில் ஒரு இலட்சம் விவசாயிகளுக்கு பூச்சி, நோய் விழிப்புணர்வு வழி காட்டி (Pest & Disease Calendar) இவ்வசமாக வழங்கப்படும். இதற்கென 50 இலட்ச ரூபாய் ஒதுக்கீடு செய்யப்படும்.

17. ஆழியாரந்தரில் உள்ள அரசு தென்னை நூற்றுப்பண்ணையில் உற்பத்தி செய்யப்படும் தென்னங்களுக்களைப் பாதுகாக்க 40 இலட்சம் ரூபாய் செலவில் முதற்கட்டமாக பாதுகாப்பு வசதிகள் உள்ளிட்ட கடமைப்புப் பணிகள் மேற்கொள்ளப்படும்.

கோயம்புத்தூர் மாவட்டம், ஆழியார்நகரில் இயங்கிவரும் அரசு தென்னை நூற்றுப்பண்ணையில் உற்பத்தி செய்யப்படும் உயர் இரக தென்னங்களுக்களை அருகாமையிலுள்ள வனப்பகுதியிலிருந்து வரும் காட்டுப்பன்றிகள் உள்ளிட்ட வன விலங்குகளிடமிருந்து பாதுகாத்திட 2024-2025 ஆம் ஆண்டில் பாதுகாப்பு வசதிகள் உள்ளிட்ட கடமைப்புகள் 40 இலட்சம் ரூபாய் செலவில் அமைக்கப்படும்.

18. காஞ்சிபுரம் மாவட்டத்திலுள்ள நான்கு

அரசு தோட்டக்கலைப் பண்ணைகளின் கட்டமைப்பு வசதிகள் 25 இலட்சம் ரூபாய் செலவில் மேம்படுத்தப்படும்.

நடவுச்செடிகள் உற்பத்தியை அதிகரித்து விவசாயிகளுக்கு எளிதில் கிடைக்கச் செய்ப்புல் காஞ்சிபுரம் மாவட்டத்திலுள்ள விச்சந்தாங்கல், மேலக்கறிபூர், மேல் ஓட்டி வாக்கம், பிச்சிவாக்கம் ஆகிய நான்கு அரசு தோட்டக்கலைப் பண்ணைகளில் பாதுகாப்பு வசதிகள், நீர் ஆதாரம் ஏற்படுத்துதல் போன்ற கட்டமைப்புகள் 25 இலட்சம் ரூபாய் மதிப்பீட்டில் அமைக்கப்படும்.

19. டிராகன் பழுத்தீன் உற்பத்தி, பரப்பினை அதிகரிக்க கிருஷ்ணகிரி மாவட்டம், ஜீனூர் அரசுத் தோட்டக்கலைப் பண்ணையில் டிராகன் பழுத்திற்கான செயல்விளக்கத் திட்டம் 25 இலட்சம் ரூபாய் செலவில் அமைக்கப்படும்.

அதிக ஊட்டச்சத்துகள் நிறைந்த டிராகன் பழச் சாகுபடித் தொழில்நுட்பங்கள், தரமான நடவுச் செடிகள், மகசூல், நிறம், சுவை, பழங்களின் எடை, சத்துகள் போன்ற அனைத்துத் தகவல்களையும் விவசாயிகள், அலுவலர்கள் உள்ளிட்ட அனைவரும் எளிதில் நேரடியாக அறிந்து கொள்ளும் வகையில், 2024-2025 ஆம் ஆண்டில் கிருஷ்ணகிரி மாவட்டம், ஜீனூர் அரசுத் தோட்டக்கலைப் பண்ணையில் டிராகன் பழுத்திற்கான செயல்விளக்கத்திட்டம் 25 இலட்சம் ரூபாய் செலவில் அமைக்கப்படும்.

20. பேரிடர் காலங்களில் வெள்ளநிவாரணப் பணிகளை மேற்கொள்ள ஏதுவாக சக்கர வகை நெல் அறுவடை இயந்திரங்களை மாற்றி வடிவமைத்திட 25 இலட்சம் ரூபாய் ஒதுக்கீடு செய்யப்படும்.

வேளாண்மைப் பொறியியல் துறையில் விவசாயிகளுக்காக நீண்ட காலமாக நெல் அறுவடைக்குப் பயன்படுத்தப்பட்டு, தற்போது அப்பணிக்குத் திறம்படப் பயன்படுத்த இயலாத நிலையில் உள்ள ஐந்து சக்கர வகை நெல் அறுவடை இயந்திரங்கள், வெள்ள நிவாரணப் பணிகளின் போது வளதுமக்களைப் பாதுகாப்பான இடங்களுக்கு அமைத்துச் செல்லவும், வெள்ளத் தால் பாதிக்கப்பட்ட மக்களுக்கு உணவு உள்ளிட்ட நிவாரணப் பொருட்களை விறியோகம் செய்யவும் ஏதுவாக 2024-2025 ஆம் ஆண்டில் 25 இலட்சம் ரூபாய் செலவில் மாற்றி வடிவமைக்கப்படும்.

21. ஈரோடு மாவட்டம் தாளவாடி, சத்தியமங்கலம் போன்ற பகுதிகளில் உருளைக்கிழங்கு சாகுபடியினை ஊக்குவிக்கு விப்பதற்காக விவசாயிகளுக்கு விதைகள் உள்ளிட்ட இடுபொருட்களுக்கு மானியம் வழங்கிட 20 இலட்சம் ரூபாய் ஒதுக்கீடு செய்யப்படும்.

தமிழ்நாட்டில் உருளைக்கிழங்கு உற்பத்தியை அதிகரித்திட, 2024-2025 ஆம் ஆண்டில் நீலகிரி, கொடைக்கானல் பகுதிகளில் மட்டுமல்லாது உருளைக்கிழங்கு சாகுபடிக்கு ஏற்ற தட்பவெப்ப நிலை கொண்ட ஈரோடு மாவட்டம், தாளவாடி, சத்தியமங்கலம் போன்ற பகுதிகளிலும் விவசாயிகளுக்கு விதைகள் உள்ளிட்ட இடுபொருட்களுக்கு மானியம் வழங்கப்பட்டு உருளைக்கிழங்கு சாகுபடி ஊக்குவிக்கப்படும். இதற்கென 20 இலட்சம் ரூபாய் ஒதுக்கீடு செய்யப்படும்.

22. உயிர்ம வேளாண்மை மேற்கொள்ளத் தேவையான சான்றுவிதைகள் விவசாயிகளுக்குக் கிடைக்கும் வகையில் அரசு விதைப் பண்ணைகளில் 20 ஏக்கரில் உயிர்ம வேளாண் முறையில் சிறுதானியங்கள், பயறுவகைகளின் விதைகள் உற்பத்தி செய்திட ஐந்து இலட்சம் ரூபாய் ஒதுக்கீடு செய்யப்படும்.

தமிழ்நாட்டில் சிறுதானியங்கள், பயறுவகைகளில் உயிர்ம வேளாண் சாகுபடியினை விவசாயிகளிடையே ஊக்கப்படுத்தும் வகையில் 2024-2025 ஆம் ஆண்டில் அரசு விதைப் பண்ணைகளில் 20 ஏக்கரில் உயிர்ம வேளாண் முறையில் சிறுதானியங்கள், பயறு வகைகளின் விதைகள் உற்பத்தி செய்யப்பட்டு தமிழ்நாடு விதை மேம்பாட்டு முகமை மூலம் கொள்முதல் செய்யப்பட்டு சான்றுநிலை விதைகள் விவசாயிகளுக்கு வழங்கப்படும். இதற்கென ஐந்து இலட்சம் ரூபாய் ஒதுக்கீடு செய்யப்படும்.

23. தமிழ்நாட்டில் ஊட்டச்சத்துகள்

கரும்பு டன்னுக்கு விலை ரூ.2,750-லிருந்து ரூ.3,134.75 ஆக உயர்த்தப்பட்டு, இதுவரையில் 600 கோடி ரூபாய் வழிவகை கடன் மூலமாக நிலுவையின்றி விவசாயிகளுக்கு வழங்கப்பட்டிருக்கிறது. புத்தாண்டு காலங்களில் நிலுவைத் தொகைக் காக விவசாயிகள் போராடினார்கள். விவசாயிகள் வெட்டிய கரும்புக்கு பணம் கேட்டு போராடினார்கள். ஆனால், அந்த நிலையில் தள்ளாமல், தமிழகம் முழுவதும் அவர்களுக்கு வழிவகை கடன் அரசாங்கமே கொடுத்து, விவசாயிகளுக்கு நிலுவையின்றி தொகை வழங்கப்பட்டிருக்கிறது.

நிறைந்த உண்ணக்கூடிய வெள்ளை மொட்டுக் காளான், பால் காளான், சிப்பிக் காளான் போன்ற காளான் வகைகளின் வளர்ப்பானது வேளாண் செயல்பாடாக அறிவிக்கை செய்யப்படும்.

விவசாயிகள், காளான் வளர்ப்போர் சங்கங்கள் உள்ளிட்ட அனைத்துத் தரப்பினரின் கோரிக்கையினைப் பரிசீலனை செய்து, பல்வேறு மத்திய, மாநில வேளாண், வேளாண் சார் அமைப்புகள், உண்ணக்கூடிய காளான் வகைகளைக் காய்கறிகளுடன் ஒப்பிட்டுள்ளதையும், நிலமற்ற விவசாயிகளும் காளான் வளர்ப்பில் ஈடுபட்டுள்ளனர் என்பதனைக் கருத்தில் கொண்டும் ஊட்டச் சத்துகள் நிறைந்த உண்ணக்கூடிய வெள்ளை மொட்டுக் காளான், பால் காளான், சிப்பிக் காளான் போன்ற காளான் வகைகளின் வளர்ப்பினை தமிழ்நாட்டில் வேளாண் தொழிலாகக் கருதி வேளாண் சாகுபடியின் கீழ் கொண்டுவந்து அறிவிக்கை செய்யப்படும்.

24. உழவர்களுக்கு பயிர் சாகுபடி காலங்களில் வேளாண் ஆலோசனைகளை உரிய நேரத்தில் உடனிருந்து வழங்கி, அவர்களுக்குத் உதவிடும் வகையில் 200, வேளாண் கல்வி பயிலும் மாணவர்கள் கிராமப்புர வேளாண்மை சாகுபடி

மேலாண்மை அலுவலங்களை நேரில் கற்றுக் கொள்ளும், 5,000 தமிழ்நாடு வேளாண்மைப் பல்கலைக்கழக மாணவர்களுக்கு செயல்முறை அனுபவம் ஏற்படுத்தப்படும்.

பாரம்பரிய வேளாண்மைத் தொழில்நுட்பங்களூடன், புதிய தொழில்நுட்பங்கள், ஆலோசனைகள், கண்டுபிடிப்புகள் உள்ளிட்ட பயிர் சார்ந்த அனைத்துத் தகவல்களையும் பயிர் சாகுபடி காலத்தில் விவசாயிகளுக்கு உரிய நேரத்தில் எடுத்துச் சென்று சேர்ப்பதால் பயிர் உற்பத்தித்திறன் அதிகரித்து, கூடுதல் வருவாயால் அவர்களின் வாழ்வாதாரம் மேம்பாடு அடையும். மேலும், வேளாண் கல்வி பயிலும் மாணவர்கள் கிராமப்புர வேளாண்மை சாகுபடி மேலாண்மை அலுவலங்களை நேரில் கற்றுிடும் வாப்பினை ஏற்படுத்துவதும் அவசியமாகிறது. உழவரும் வேளாண் மாணவரும் ஒருங்கே பயன்பெறும் வகையில், ஒவ்வொரு ஆண்டும் தமிழ்நாடு வேளாண்மைப் பல்கலைக்கழகத்தில் நான்காம்

ஆண்டு பயிலும் 5,000 வேளாண்மை, தோட்டக்கலை மாணவர்களுக்குச் செயல்முறை அனுபவம் ஏற்படுத்தப்படும்.

25. உழவர் செயலியில் தனியாருக்குச் சொந்தமான மண்அள்ளும் இயந்திரங்கள், கரும்பு அறுவடை இயந்திரங்கள், டிரோன்கள், விசைத்துளைக் கருவிகள் பற்றிய விவரங்கள் பதிவேற்றம் செய்யப்படும்.

விவசாய நிலங்களைச் சமன் செய்வதற்கும், முட்டப்புகளை அகற்றி தரிசு நிலங்களை விவசாய நிலங்களாக மாற்றுவதற்கும், கரும்பு அறுவடை செய்வதற்கும், உரக்கலவை, களைக்கொல்லி, பூச்சிக் கொல்லி ஆகியவற்றைப் பயிர்களின் மீது நேரடியாகத் தெளிப்பதற்கும், ஆழ்துளைக் கிணறுகள் அமைப்பதற்கும், விவசாயிகளுக்குக் குறித்த காலத்தில் பணி மேற்கொள்வதற்கு உதவிடும் வகையில் தனியாருக்குச் சொந்தமான மண் அள்ளும் இயந்திரங்கள், கரும்பு அறுவடை செய்யும் இயந்திரங்கள், டிரோன்கள், விசைத்துளைக் கருவிகள் ஆகியவற்றின் உரிமையாளர் பெயர், முகவரி, அலைபேசி எண் போன்ற விவரங்கள் வட்டாரம், மாவட்ட வாரியாக, உழவர் செயலியில் பதிவேற்றம் செய்யப்படும்.

26. வேளாண்மைப் பொறியியல் தொடர்பான அரசுத் திட்டங்களின் சிறப்பம்சங்களை விவசாயிகளுக்கு எளிதில்

கொண்டு செல்லும் வகையில் தமிழ்நாட்டிலுள்ள 388 ஊராட்சி ஒன்றியங்களிலும் விழிப்புணர்வு முகாம்கள் நடத்தப்படும்.

இயந்திரங்கள், கருவிகள் மானியத்தில் வழங்கும் திட்டம், நவீன வேளாண் இயந்திரங்களின் பயன்பாடு, இ-வாடகை, முதலமைச்சரின் கூரிய சக்தி பம்புசெட்டுகள் திட்டம், கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம், நீர் சேகரிப்புக் கட்டமைப்புகள் அமைத்தல் மற்றும் பராமரித்தல், விவசாயிகளுக்கு மான் பயிற்சியில் தொழில் நுட்பங்கள் குறித்தும் விவசாயிகள் எளிதில் அறியும் வகையில் 2024-2025 ஆம் ஆண்டில், 388 ஊராட்சி ஒன்றியங்களிலும் விழிப்புணர்வு முகாம்கள் நடத்தப்படும்.

27. வேளாண் விளைபொருள் ஏற்றுமதிக்கான வழிமுறைகளை விவசாயிகள் எளிதில் அறிந்து கொள்ளும் வகையில் தமிழ்நாட்டிலுள்ள அனைத்து மாவட்டங்களிலும் “ஏற்றுமதி ஆலோசனை மையங்கள்” (Export Consultancy Cell) அமைக்கப்படும்.

வேளாண் விளைபொருட்களுக்கு உலகளாவிய சந்தை வாய்ப்புகள், அவற்றின் தரம், மதிப்புக் கூட்டுதல், ஏற்றுமதி நடைமுறைகள் போன்ற பல்வேறு வழிமுறைகளை விவசாயிகள் எளிதில் அறிந்து கொள்ளவும், வேளாண், வேளாண் சார்ந்த பொருட்களின் ஏற்றுமதியையும், ஏற்றுமதியாளர்களையும் ஊக்குவிக்கும் வகையிலும், 2024-2025 ஆம் ஆண்டில் தமிழ்நாட்டிலுள்ள அனைத்து மாவட்டங்களிலும் “ஏற்றுமதி ஆலோசனை மையங்கள்” (Export Consultancy Cell) அமைக்கப்படும்.

28. வேளாண் கட்டமைப்பு நிதித் திட்டத்தில் வங்கிக் கடன் பெற்றுத் தொழில் துவங்க ஆர்வமுள்ள விவசாயிகள், தொழில் முனைவோர்களை ஆகியோருக்கு இலவசமாகத் திட்ட அறிக்கை தயாரித்து வங்கிக் கடன் பெற வழிவகை செய்யப்படும்.

வேளாண் கட்டமைப்பு நிதித் திட்டத்தின் கீழ் வங்கிக் கடன் பெற்று அறுவடைக்கு நிறுத்திய மேலாண்மைக்கான வேளாண் கட்டமைப்புகளை உருவாக்கிடவும், தங்களுக்குத் தொழிலை விரிவாக்கம் செய்திடவும், விரிவான திட்ட அறிக்கை தயாரிப்பது முதல் வங்கிக் கடன் பெறுவது வரையிலான அனைத்து உதவிகளும் மாவட்ட அளவிலான ஆலோசகர்கள் மூலம் ஆர்வமுள்ள விவசாயிகள், தொழில் முனைவோர்களுக்கு இலவசமாக வழங்கப்படும்.

29. வேளாண் விளைபொருட்களின் தரத்தை விவசாயிகள் அறிந்திடும் வகையில் தரம் பிரிப்பு, பகுப்புவடிவப் பயிற்சிகள் கிராம அளவில் விவசாயிகளுக்கு அளிக்கப்பட்டு சான்றிதழ் வழங்கப்படும்.

வேளாண் விளைபொருட்கள் தரம் பிரிக்கப்பட்டு, தர உறுதி அடிப்படையில் விவசாயிகளுக்கு அதிக விலை கிடைக்கச் செய்யும் வகையிலும், விளைவித்த விளைபொருட்களின் தரத்தை விவசாயிகள் அறிந்திடும் வகையிலும், தரம் பிரிப்பு, பகுப்புவடிவப் பயிற்சிகள் கிராம அளவில் அக்டார் பரிசோதனை நிலைய வேளாண் அலுவலர்களால், விவசாயிகளுக்கு அளிக்கப்பட்டு சான்றிதழ் வழங்கப்படும்.

30. தமிழ்நாட்டில் காட்டுப்பன்றி போன்ற வன விலங்குகளால் விவசாயிகள் மற்றும் பொதுமக்களுக்கு ஏற்படும் பாதிப்பு குறித்து, சுற்றுச் சூழல், காலநிலை மற்றும் வனத்துறையின் அரசாணை (டி) எண் 185, நான் 25992023ன்படி அமைக்கப்பட்ட சிறப்புக் குழு அளித்த பரிந்துரைகளை பரிசீலித்து, விவசாயிகளின் நலன் கருதி உரிய மேல்நடவடிக்கை மேற்கொள்ளப்படும்.

50 சட்டமன்ற உறுப்பினர்கள் 121 வெட்டுத் தீர்மானங்களை அளித்துள்ளார்கள். உறுப்பினர்கள் அளித்துள்ள வெட்டுத் தீர்மானங்களை பதிவுரை பதிவுரை, நிதிநிலை அறிக்கை மற்றும் மானியக் கோரிக்கை இடம் பெற்றுள்ளன. விடுபட்ட கோரிக்கைகள் முதலமைச்சர் அவர்களின் ஆலோசனையைப் பெற்று வருங்காலங்களில் நிறைவேற்றப்படும். மேலும், நான் கொடுத்துள்ள பதிவுரையில் போதுமான விளக்கங்களை ஏற்று உறுப்பினர்கள் கொடுத்துள்ள வெட்டுத் தீர்மானங்களை திரும்பப் பெற்றுக்கொண்டு மானியக் கோரிக்கையை நிறைவேற்றித் தருமாறு கேட்டுக்கொள்கிறேன். (மேலசையைத் தட்டும் ஒலி) ஏனென்றால் கடந்த முறை, கடந்த முறை (Export Consultancy Cell) அமைக்கப்பட்டு பதில்கள் எல்லாம் கொடுத்திருக்கின்றோம். ஆகவே, மானியக் கோரிக்கையை நிறைவேற்றித் தருமாறு கேட்டுக்கொள்கின்றேன்.

இந்த மானியக் கோரிக்கை வெற்றிகரமாக செயல்படுத்துவதற்கு உதவிய தலைமைச் செயலாளர் சிவதாஸ் மீனா அவர்களுக்கும், அரசு கூடுதல் தலைமைச் செயலாளர் மற்றும் முதலமைச்சரின் செயலாளர் N. முருகானந்தம், முதலமைச்சரின் முதன்மைச் செயலாளர் டாக்டர் P. உமாநாத், அவர்களுக்கும், அரசுச் செயலாளர் M.S. சண்முகம், அவர்களுக்கும், அரசுச் செயலாளர் திருமதி, அனுராஜ், அவர்களுக்கும் மற்றும் முதலமைச்சரின் துணைச் செயலாளர் தினேஷ் அவர்களுக்கும், அரசு முதன்மைச் செயலாளர் நிதித் துறை உதயசுந்தரன், அவர்களுக்கும், வேளாண்மை உற்பத்தி ஆணையர் மற்றும் அரசு முதன்மைச் செயலாளர் செல்வி அபூர்வா, அவர்களுக்கும், வேளாண்மை உழவர் நலத் துறை அரசு சிறப்புச் செயலாளர் சங்கர், அவர்களுக்கும், வேளாண் விற்பனை மற்றும் நாகரிகச் செயலாளர் அக்கர் ப. உமாநாத், அவர்களுக்கும், அரசுச் செயலாளர் பிரகாஷ் அவர்களுக்கும், சர்க்கரைத் துறை இயக்குநர் அன்பழகன், அவர்களுக்கும், வேளாண்மைத் துறை இயக்குநர் முருகேஷ், அவர்களுக்கும், தோட்டக்கலை மற்றும் மலைகள் பயிர் துறை இயக்குநர் குமரவேல் பாண்டியன், அவர்களுக்கும்...

தமிழ்நாடு வேளாண்மைப் பல்கலைக்கழக துணை வேந்தர் டாக்டர் கீதாலட்சுமி அவர்களுக்கும், வேளாண்மைப் பொறியியல் துறை தலைமைப் பொறியாளர் டாக்டர் முருகேசன் அவர்களுக்கும், வேளாண்மைப் பொறியியல் துறை தலைமைப் பொறியாளர் சந்திரசேகர் அவர்களுக்கும் மற்றும் முன்னாள் அனைவருக்கும் நன்றி கூறிக்கொள்கிறேன். மேலும், இவ்வளவு நேரம் பொறுமையாக அமர்ந்திருந்த அனைவருக்கும் நன்றி கூறி விடை பெறுகிறேன்.

இவ்வாறு அமைச்சர் எம்.ஆர். கே. பன்னீர்செல்வம் பதிவுரை வழங்கினார்.

திருவாரூரில் கலைஞர் நூற்றாண்டு நிறைவு விழா!

வீ.கே.எம்.முருகானந்தம் நல உதவிகள் வழங்கினார்!

திருவாரூர், ஜூன் 24- மண்ணின் மைந்தர் முத்தமிழ் அறிஞர் கலைஞர் அவர்களின் நூற்றாண்டு நிறைவு விழா மற்றும், 101வது பிறந்தநாள் விழாவை முன்னிட்டு, திருவாரூர் மாவட்டம் மன்னார்குடியில் அரசு பள்ளி மாணவ மாணவிகளுக்கு கல்வி உபகரணங்களை மாவட்ட இளைஞர் அணி துணை அமைப்பாளர் வீ.கே.எம்.முருகானந்தம் வழங்கினார்.

முத்தமிழ் அறிஞர் கலைஞர் அவர்களின் 101வது பிறந்தநாள் மற்றும் நூற்றாண்டு நிறைவுவிழா திருவாரூர் மாவட்டம் முழுவதும் எழுச்சியோடு நடைபெற்று வருகிறது. இந்த சிறப்பு நிகழ்வை முன்னிட்டு மன்னார்குடி சட்டமன்ற தொகுதிக்கு உட்பட்ட நெடுவாக்கோட்டை

ஊராட்சி ஒன்றிய நடுநிலைப் பள்ளியில் மாணவ மாணவிகளுக்கு நோட்டு, பேனா, பென்சில், இனிப்பு ஆகியவற்றை கலைஞர் மாவட்ட இளைஞரணி துணை அமைப்பாளர் வீ.கே.எம்.முருகானந்தம் ஏற்பாட்டில் நடைபெற்ற இந்த விழாவில் பள்ளி தலைமை ஆசிரியர் எஸ். ஜோதிமணி, பெற்றோர் ஆசிரியர் சங்க தலைவர் உ.மோகன், வி.கங்கா எழுந்தர் முன்னாள் தோட்டக் வங்கி தலைவர், என். மெய்வண்ணன், கிணைக் கழகச் செயலாளர் இரா.வீரமணி ஒன்றிய பிரதிநிதிகள் மற்றும் கழக முன்னோடிகள், இளைஞர் அணி நிர்வாகிகள் அனைவரும் கலந்து கொண்டனர்.

இரா.துரைராஜ் - எம்.கிருஷ்ணமூர்த்தி முன்னிலையில் - சைதாப்பேட்டையிருந்து புதிய பேருந்து வழித்தடம் : அமைச்சர் மா.சுப்பிரமணியன் தொடங்கி வைக்கிறார்!

தமிழ்ச்சி தங்கபாண்டியன் எம்.பி. - துணை மேயர் மு.மகேஷ்குமார் - கழகத்தினர் பங்கேற்பு!

சென்னை, ஜூன் 24 - தமிழ்நாடு முதலமைச்சர் வணக்கத்துக்குரிய தளபதி மு.க.ஸ்டாலின் அவர்களின் பொற்கால ஆட்சியில் சைதை தொகுதியில் தொடர்பு சாதனைகளின் தொடர்ச்சியாக சைதாப்பேட்டை தாண்டர் நகர் மற்றும் அருகில் உள்ள பகுதியில் வசிக்கும் மக்களின் நீண்டநாள் கோரிக்கையை ஏற்று இன்று (24.07.2024) திங்கட்கிழமை) காலை 8.15 யாக 6.00 மணிக்கு சைதாப்பேட்டை தாண்டர் நகர் கலைஞர் பவளவிழா சமூக நலக் கூடம் அருகில் சைதாப்பேட்டை தாண்டர் நகரில் இருந்து தலை மகேஷ்குமார் வழியாக பிராட்வே பேருந்து நிலை

பிக்கின்றனர். மேலும் நிகழ்ச்சியில் தென்சென்னை மாவட்ட அனைத்துதலைவர் எஸ்.குணசேகரன், பொதுக்குழு உறுப்பினர்கள் சைதை சம்பத், மின்னல் கந்தப்பன், மா.அன்பரசன், மாமன்ற உறுப்பினர்கள் வழக்கறிஞர் எம்.ஸ்ரீதர்ன், தா.மோகன் குமார், பகுதி நிர்வாகிகள் இ.முருகேசன், ஆர்.ராஜகுமார், மு.ஆரோக்கியம், ஆர். அருணகிரி, மு.பாக்கியவந்தி, வட்ட கழக செயலாளர்கள் நா.ராஜா கிருஷ்ணன், எஸ்.ஆரோக்கியராஜ், மு.இராஜா, க.மணி, கோட்டுக் கொண்டுள்ளார்.

எஸ்.பாட்சா, எஸ்.ஆர்.செந்தில், கே.முருகன், ஆ.வரதன், கோட்டுர் எஸ்.பிரகாஷ் உள்ளிட்ட மாவட்ட பிரதிநிதிகள், வட்ட கழக நிர்வாகிகள், அணிகளின் நிர்வாகிகள் கலந்துகொண்டு சிறப்பிக்கிறார்கள்.

எனவே சைதை கிழக்கு பகுதியில் உள்ள மூத்த கழக முன்னோடிகள் சார்புமன்ற நிர்வாகிகள் பாக முகவர்கள் மற்றும் பாக பணியாளர்கள் கலந்துகொண்டு சிறப்பிக்க வேண்டுமாய் இரா.துரைராஜ் கேட்டுக் கொண்டுள்ளார்.



மத்திய சென்னை நாடாளுமன்றத் தொகுதியில் தி.மு.க.சார்பில் போட்டியிட்டு வெற்றி பெற்ற தயாநிதிமாறன் எம்.பி., சென்னை மேற்கு மாவட்டம், ஆயிரம் விளக்கு தொகுதிக்கு உட்பட்ட பகுதியில் நேற்று பொதுமக்களை நேரில் சந்தித்து நன்றி தெரிவித்தார். உடன் மாவட்டச் செயலாளர் நே.சிற்றரசு, பகுதிச் செயலாளர் மா.பா.அன்புதுரை, பொறுப்பாளர் கலை கதிரவன் மற்றும் பலர் உள்ளனர்.



சென்னை வட்டம் மாவட்டம் இராயபுரம் 50-வது வட்டத்தில் முத்தமிழ்நாடு கலைஞர் அவர்களின் நூற்றாண்டு நிறைவு விழாப் பொதுக்கூடம் வட்டச் செயலாளர் ஆர்.வி.கே.சென்னைத் தலைமையில் நடைபெற்றது. இதில் கழக சட்டதிட்ட திருத்தக் குழுச் செயலாளர் வழக்கறிஞர் இரா.கிரியாஜன் எம்.பி. சிறப்புரையாற்றினார். உடன் மாவட்டப் பொறுப்பாளர் ஆர்.டி.சேகர் எம்.எஸ்.ஏ., ஐ.பி.ஆர்.முர்த்தி எம்.எஸ்.ஏ., தா.இளைய அருணா, கழகப் பேச்சாளர் சிவாஜி கிருஷ்ணமூர்த்தி, நாகம்மை கருப்பையா, பகுதிச் செயலாளர் செந்திக்குமார் உள்ளிட்ட நிர்வாகிகள், முன்னணியினர் கலந்து கொண்டனர்.